

- 3 గంటల కరెంటుతో వ్యవసాయం చేయలేమని కాంగ్రెస్ పై మండిపడుతున్న రైతులను
- 10 హెచ్పీ మోటర్లతో దుబారా తప్ప ప్రయోజనం ఉండదు..
- అసలు సాగుపై కాంగ్రెస్ నాయకులకు అవగాహన ఉందా?
- ప్రస్తుతం 24 గంటల కరెంటుతో సాగును పండుగలా చేస్తున్నాం
- తమకు అండగా ఉన్న బీఆర్ఎస్ కే జై కొడుతున్న రైతులు



మూడు గంటల కరెంటుతో వ్యవసాయం ఎలా చేస్తారు. 10 హెచ్పీ మోటర్లు బిగించి.. కాంగ్రెస్ ఇస్తున్న కరెంటుతో ఒక్క మడికి కూడా నీళ్లను పారించలేము. సాగుపై కాంగ్రెస్ నాయకులకు అసలు అవగాహన ఉందా? మళ్ళీ ఎనకటి రోజులు తీసుకొచ్చి... రైతులను ఏం చేయాలనుకుంటున్నరు? అని రైతులు ఆ పార్టీ నాయకుల ప్రకటనలపై ఆగ్రహం వ్యక్తం చేస్తున్నారు. భూ యజమానులు, కౌలు రైతుల మధ్య కొట్లాటలు పెట్టే విధంగా కాంగ్రెస్ ముఖ్య నాయకులు ప్రకటనలు చేస్తుండటంతో రైతులు భగ్గుమంటున్నారు. అధికారంలోకి రాకముందే ఇలా ఉంటే... వస్తే అన్నదాతల పరిస్థితి ఏంటని ఆందోళన వ్యక్తం చేస్తున్నారు. 24 గంటల కరెంటు, రైతుబంధుతో సాగును ప్రోత్సహిస్తున్న బీఆర్ఎస్ వైపే తామంతా అని రైతులు చెబుతున్నారు.

- మేడ్చల్, నవంబర్ 28 (నమస్తే తెలంగాణ)

## కాంగ్రెస్ వస్తే..

# మళ్ళీ చీకటి రోజులే..

### మళ్ళీ వలస పోవాలి వస్తది

కాంగ్రెస్ వస్తే... మళ్ళీ వలసలు వెళ్ళే పరిస్థితులు రైతులకు తెచ్చేలా ఉన్నారు. ఆ పార్టీ నాయకులు 3 గంటల కరెంటు ఇస్తామంటున్నారు. ఆ కరెంటుతో 10 హెచ్పీ మోటర్లు పెట్టి వ్యవసాయం చేయలేం. ఇక సాగు రైతులకు అందని ద్రాక్ష అవుతుంది. వ్యవసాయం పడిపోయి మళ్ళీ వలసలు వెళ్ళాల్సి పరిస్థితి వస్తుంది. రాష్ట్రం ఏర్పడిన నాటి నుంచి తెలంగాణ నుంచి వలసలు తగ్గిపోయాయి. బీఆర్ఎస్ ప్రభుత్వం ఇస్తున్న 24 గంటల ఉచిత కరెంటుతో వ్యవసాయాన్ని సంతోషంగా చేసుకుంటున్నాం. భరోసా ఇస్తున్న సీఎం కేసీఆర్ ను ఆదరిస్తాం.



-మల్లేశ్వర్, కేశవరం

### ఒక్క మడి కూడా పారదు

కాంగ్రెస్ అంటున్న 3 గంటల కరెంటు.. 10 హెచ్పీ మోటర్లతో వ్యవసాయం చేస్తే ఒక్క మడి కూడా పారదు. సాగుపై కాంగ్రెస్ నాయకులపై అవగాహన లేక మాట్లాడటం న్నారు. వాళ్ళ గత పాలనలో బావుల దగ్గర ఉండి... పొలాలు పారించినం. అడపాదడపా ఇచ్చే ఆ కరెంటుతో పొలం కూడా సరిగా పోతుండే. నెర్రెలు బారి ఎండిన వరిని పశువులకు మేతగా ఇస్తుండే. మళ్ళీ కాంగ్రెస్ ఆ రోజులు తీసుకొస్తాడా? తెలంగాణ వచ్చినంత వ్యవసాయ రంగం తీరు మారిపోయింది. బీఆర్ఎస్ ఇస్తున్న నిరంతర కరెంటు, రైతు బంధుతో అడ్డుతంగా సాగు చేస్తున్నాం. రైతులందరం కేసీఆర్ వైపే ఉంటాం. -బద్దం మహేందరరెడ్డి, రాంపల్లి



### కాంగ్రెస్ కరెంటుతో సాగు తగ్గుతుంది

రాష్ట్రంలో బీఆర్ఎస్ తప్ప ఏ పార్టీ అధికారంలోకి వచ్చినా కరెంటు, నీటి సమస్యలు ఏర్పడి సాగు విస్తీర్ణం తగ్గిపోతుంది. ఇక కాంగ్రెస్ పార్టీ ఇస్తామంటున్న కరెంటుతో అయితే పొలాలు ఎందుతాయి. రైతులకు మళ్ళీ కష్టాలు వస్తాయి. ఏం చేయాల్సి తెల్లదు. చేసిన అప్పులు తీర్చేందుకు వలసపోవాలి వస్తది. కాంగ్రెస్ గత పాలన రోజులు గుర్తు చేసుకుంటేనే భయమవుతోంది. బీఆర్ఎస్ హయాంలో దేశంలోనే తెలంగాణ సాగు విస్తీర్ణంలో ముందంజలో ఉంది. దీంతో తెలంగాణ అన్నపూర్ణగా ఎదిగింది. రైతు సంక్షేమానికి పెద్దపీట వేస్తున్న కేసీఆర్ ను ఆదరిస్తాం.



- మోటుపల్లి శ్రీనివాస్, నారపల్లి

### రైతులను..కాంగ్రెసోళ్లు ఓరుస్తలేరు

రైతులకు 24 గంటల కరెంటు వద్దు... 3గంటల కరెంటు చాలు అన్న రేపంత్ రెడ్డికి రైతుల కష్టాలు ఏం తెలుసు. గత కాంగ్రెస్ పాలనలో కరెంటు రాత్రి సగం, పగలు సగం ఇచ్చేది. అది కూడా లో ఓల్టేజీతో వచ్చేది. దాంతో మోటర్లు కాలిపోయేవి. రైతులు దినదిన గండంగా జీవనం సాగించేవారు. నాటి 3 గంటల కరెంటు వల్ల రైతులు రాత్రిపూట బావి దగ్గరకు వెళ్లి ఇబ్బంది పడేవారు. ఇప్పుడు అలాంటి పరిస్థితి లేదు. బీఆర్ఎస్ ప్రభుత్వంలో 24గంటల కరెంటు ఎంతో బాగుంది. రైతులు సంతోషంగా ఉన్నారు.



- బూరుగు కృష్ణ యాదవ్, రైతు, జవహర్ నగర్



### రైతు బతుకు భారం అవుతుంది..

కాంగ్రెసోళ్లు చెప్పినట్లు...మూడు గంటల కరెంటు, 10 హెచ్పీ మోటర్ల వాడకంతో రైతులకు భారం అవుతుంది. పంటలు పండక రైతు ఆదాయాన్ని పూర్తిగా కోల్పోయి బతుకు భారం అవుతుంది. సన్నకారు రైతులు ఇబ్బంది పడుతారు. వ్యవసాయానికి 24 గంటల ఉచిత కరెంటు, రైతు బంధు ఇచ్చి సీఎం కేసీఆర్ తెలంగాణ రైతాంగాన్ని అన్ని విధాలా ఆదుకుంటున్నారు. రైతులు వ్యవసాయాన్ని ఓ పండుగలా చేస్తున్నారు. ఉన్న బోటనే చేతి నిండా పని ఉండటంతో ఇతర ప్రాంతాలకు వలసలు పోవడం లేదు. 3 గంటల కరెంటుతో వ్యవసాయం కుంటుపడుతుంది. రైతులకు సంక్షేమానికి పాటుపడుతున్న బీఆర్ఎస్ వైపే రైతులంతా కూడా ఉండాలి.

- రణదీపరెడ్డి, పీపీసీఎస్ వైద్యన్, మేడ్చల్



### కాంగ్రెస్ కరెంటుతో పొలాలు పారవు

కాంగ్రెస్ అంటున్న 3 గంటల కరెంటుతో పొలాలు ఎండిపోతాయి. సాగు విస్తీర్ణం తగ్గిపోతుంది. రైతులకు మళ్ళీ పాత రోజులు వస్తాయి. బావుల దగ్గర కరెంటు కోసం ఎదురు చూడాలి. ఆ వచ్చిన కరెంటుతో పొలాలు సరిగా పారవు. సాగు రైతుకు గుదిబండ అవుతుంది. దిగుబడి లేక రైతుల ఆదాయం తగ్గి కుటుంబ పోషణ భారంగా మారుతుంది. తెలంగాణ ప్రభుత్వం అందిస్తున్న కరెంటుతో రైతులు ఉన్న కాడికి పొలాలను సాగు చేసుకుని పంటలు పండిస్తున్నారు. వ్యవసాయంతో పాటు జీవాలను పెంచుతున్నారు. రైతుకు బాసటగా నిలుస్తున్న కేసీఆర్ కు అందరం అండగా నిలువాలి. - పాండురంగం, మైసీరెడ్డిపల్లి గ్రామం, మేడ్చల్ మండలం

### ట్రాన్స్ ఫార్మర్లు కాలిపోతయే..

ఉన్నది ఊడబీకి లేనిది తగ్గించుకు ఎందుకో కాంగ్రెసోళ్ళే సమాధానం చెప్పాలి. ప్రస్తుతం 24 గంటల కరెంటు ఉండటంతోనే రైతులు వ్యవసాయంతో పాటు ఇతర పనులూ చేసుకోగల్గుతున్నారు. 3 గంటలతో కరెంటు, 10 హెచ్పీ మోటర్లు పెడితే పంటలు వేసేవారు ఉండరు. కరెంటు వాడకంలో పోటీ ఏర్పడి ట్రాన్స్ ఫార్మర్లు కాలిపోతాయి. పంటల పెట్టుబడితో పాటు ఇతర ఖర్చులు భారీగా పెరిగి వ్యవసాయం చేసేవారు కరువై పోతారు. కేసీఆర్ వచ్చినంత మంచిగా కరెంటు వస్తున్నది. సాగు బ్రహ్మాండంగా చేస్తున్నాం.



-కృష్ణయ్య, దుండిగల్, మేడ్చల్ జిల్లా

### వ్యవసాయం చేయలేం..

కాంగ్రెస్ అధికారంలోకి వస్తే ప్రతివనిలో తీవ్రజాప్యం ఏర్పడుతుంది. మూడుగంటల కరెంటు, 10హెచ్పీ మోటర్లు, కౌలార్ల పద్ధతి తెచ్చేవాళ్ళకు అవకాశం ఇవ్వరాదు. ఇక్కడి పరిస్థితి పై అవగాహన లేని డిల్లీ నేతలు ఆలోచనలు తెలంగాణ ప్రజలపై రుద్దుతారు. పోరాటాలు, త్యాగాలు చేసి సాధించుకున్న తెలంగాణలో సంక్షేమ ప్రభుత్వం వైపే ప్రజలు ఉన్నారు. సీఎం కేసీఆర్ పడేండ్లుగా రైతులకు చేయాల్సినంతా చేస్తున్నారు. మరోసారి అధికారం అప్పగిస్తే సాయంచేసే పథకాలు అమలౌతాయి. అన్నివర్గాల ప్రజల జీవనప్రమాణాలు పెరిగాయి



-నర్సంహ, దుండిగల్, మేడ్చల్ జిల్లా

### నిద్రలేని రాత్రులు గడిపినం

మేం వస్తే 3 గంటల కరెంటు అంటున్న కాంగ్రెస్ గత పాలనలో చీకటి రోజులు చూసినం. అవి ఆలోచించుకుంటేనే గుండె, వెన్నుల వసుకుపుడుతుంది. రాత్రింభ వళ్ళు పొలాల్లో రైతులు నిద్రలేని రోజులెన్నో గడిపారు. చేతికర్ర, గొంగడితోనే సంసారం అన్నట్లుండే. ఆ వచ్చే కరెంటు సక్రమ వస్తాడంటే అది లేదు. లో ఓల్టేజీ సమస్యతోనే బోరు మోటర్లు కాలిపోయినాయి. ఎప్పుసం ఆగమై అప్పులపాలైనం. కేసీఆర్ సర్కారు వచ్చినాక 24 గంటల కరెంటుతో వ్యవసాయం సజావుగా సాగుతున్నది. కేసీఆర్ సారుకే అండగా ఉండాం.



- సింగం ఆంజనేయులు, సర్పంచ్ లక్కాపూర్

### కాంగ్రెస్ ను బొందపెడుతం

మల్లొకపారి 3 గంటల కరెంటు మాట మాట్లాడితే కాంగ్రెస్ ను బొందపెడుతం. బావుల కాడ పడుకున్న రోజులను ఇంక మరిచిపోలేదు. ఉచిత కరెంటు అని రాత్రి, పగలు కరెంటు ఇచ్చిారు. ఎన్నడన్న మరిచిపోయి నిద్రలోకి జారుకుంటే అంతే సంగతి. ఒక్కదొయ్య పొరాలంటేనే చానా కష్టంగా ఉండే. అన్ని కష్టాలే పడ్డం. తెలంగాణ వచ్చిన తర్వాత రైతుల సమస్యలు పూర్తిగా తీరిపోయినై. 24 గంటల కరెంటును కేసీఆర్ ఇచ్చిండు. అప్పట్లో బోర్ల కోసం ఉన్న ఆస్తులన్నీ అమ్ముకున్న. అప్పులపాలు కాకుండా నాలుగళ్ళు నోట్లోకి పోతున్నయంటే బీఆర్ఎస్ పుణ్యమే.



- బండెల నర్సంహ, లక్కాపూర్ గ్రామం